



گورنر KATHY HOCHUL

فوری ریلیز کے لیے: 15/5/2024

گورنر HOCHUL نے MTA کی مسافر ریل روٹز پر سواریوں کی ریکارڈ تعداد کا اعلان کر دیا

LIRR پر منگل، 14 مئی کو 260,000 سے زیادہ افراد نے سفر کیا، جو وبا کے بعد سے کسی ایک دن میں سواریوں کی ریکارڈ تعداد ہے؛ اس سے گرینڈ سینٹرل میڈیسن کے اس دن کا ریکارڈ برابر ہو گیا ہے جب مین ہٹن جانے والی 41 فیصد سواریوں نے ایسٹ سائڈ ٹرمینل کا سفر کیا تھا

میٹرو-نارتھ نے 13 مئی کو پیر کے دن 209,000 سے زیادہ سواریوں کے ساتھ وبا کے بعد سب سے بہترین ہفتے کا ریکارڈ قائم کیا

دونوں ریل روٹز پر زیادہ سواریوں کے یہ ریکارڈ انکے اس تاریخی ریکارڈ کے ساتھ قائم ہوئے جب انکی ٹرینوں نے وقت پر پہنچنے کے بھی ریکارڈ قائم کیے

گورنر Kathy Hochul نے آج اعلان کیا کہ میٹروپولیٹن ٹرانسپورٹیشن اتھارٹی (Metropolitan Transportation Authority) کی مسافر ریل روٹز یعنی لانگ آئی لینڈ ریل روڈ اور میٹرو نارتھ ریل روڈ پر سواریوں کی تعداد کا ریکارڈ قائم ہوا ہے۔ LIRR پر منگل، 14 مئی کو 260,745 افراد نے سفر کیا جو وبا کے بعد سے کسی ایک دن میں سواریوں کی سب سے زیادہ تعداد کا نیا ریکارڈ ہے۔ زیادہ سواریوں کا یہ ریکارڈ گرینڈ سینٹرل میڈیسن کے ریکارڈ سے مطابقت رکھتا ہے۔ 41 فیصد سواریوں نے منگل کو گرینڈ سینٹرل میڈیسن تک سفر کیا، جو گزشتہ فروری میں ٹرمینل کے مکمل سروس کے لیے کھولے جانے کے بعد سے بین اسٹیشن کے ساتھ سب سے زیادہ تعداد ہے۔

"سواریوں کی یہ ریکارڈ توڑتے ہوئے تعداد صاف بتا رہی ہے کہ نیو یارک نہ صرف واپس اپنی ڈگر پر آ گیا ہے، بلکہ پہلے سے بھی بہتر ہو گیا ہے،" گورنر Hochul نے کہا۔ "ہماری ملک کے مقابلے میں سب سے بہترین سرمایہ کاریوں کی بدولت مسافروں اور رہائشیوں کو اب زیادہ محفوظ اور زیادہ قابل بھروسہ ٹرانسپورٹ مل گئی ہے، اور مجھے یہ دیکھ کر بے حد خوشی ہو رہی ہے کہ نیو یارک کے لوگ سسٹم میں واپس آ رہے ہیں۔"

LIRR کا یہ ریکارڈ میٹرو-نارتھ ریل روڈ کے وبا کے بعد پیر کے سب سے بہترین ریکارڈ کے صرف ایک دن بعد قائم ہوا جب اس پر 209,795 سواریوں نے سفر کیا۔ اگر منگل کی سواریاں بھی اس میں شامل کی جائیں، تو میٹرو-نارتھ پر ہفتے کے پہلے دو دنوں میں تقریباً نصف ملین افراد سفر کر چکے ہیں۔ یہ ریکارڈ گزشتہ ہفتے سواریوں کی ریکارڈ تعداد کے بعد سامنے آیا ہے جس دوران ہر روز اوسطاً 212,466 افراد نے سفر کیا تھا، جو وبا کے بعد سے کاروباری دنوں کی سب سے بہترین اوسط ہے۔ اس ہفتے کے دوران منگل سے جمعرات تک سواریوں کی تعداد اوسطاً 222,244 رہی تھی جو خود بھی وبا کے بعد اپنی جگہ ایک ریکارڈ تعداد ہے۔

MTA کے چیئر اور سی ای او Janno Lieber نے کہا، "MTA کی مسافر ریل سروس اس سے زیادہ مضبوط کبھی نہیں رہی۔ LIRR پر سفر کرنے والوں کی تعداد مسلسل بڑھ رہی ہے، خاص طور سے گرینڈ سینٹرل میڈیسن کو استعمال کرنے والے مسافروں کی تعداد۔ شہر کے اندر LIRR پر سفر کرنے والوں کی تعداد - خاص طور سے طویل مدت سے پسماندہ و بدحال پڑے ہوئے محلوں سے 28 فیصد زیادہ ہو چکی ہے، اور میٹرو-نارتھ کی وقت پر پہنچنے

والی کارکردگی بھی اس سال تقریباً کامل رہی ہے - یعنی 99 فیصد! ہمارے اندر اب اس سے بھی زیادہ سواریوں کے لئے گنجائش پیدا کرنے کی صلاحیت موجود ہے، جنہیں معلوم ہے کہ جب وہ LIRR اور میٹرو نارٹھ پر سفر کریں گے تو پہلے سے کہیں زیادہ تیزی سے شہر تک پہنچ جائیں گے۔"

Long Island Rail Road کے صدر Rob Free نے کہا، "منگل کے دن سواریوں کی یہ ریکارڈ تعداد ہمارے صارفین کی جانب سے ہمارے لئے اعتماد کا ووٹ ہے جو سمجھتے ہیں کہ ہم محفوظ، قابل بھروسہ، اور با سہولت سروس فراہم کر رہے ہیں۔ ہماری وقت پر پہنچنے والی کارکردگی پورا سال ہر دن 96 فیصد رہی ہے، جبکہ ہم نے اب تک کی سب سے زیادہ سروس فراہم کی جو ہماری محنتی اور جفاکش افرادی قوت اور ہماری کئی سرمایہ کاریوں کا براہ راست نتیجہ ہے مثلاً گرینڈ سینٹرل میڈیسن، مین لائن تھرڈ ٹریک اور رونکونکوما ڈبل ٹریک۔"

Metro-North Railroad کی صدر Catherine Rinaldi نے کہا، "میٹرو نارٹھ کے صارفین کے لیے سروس کبھی بھی اس سے بہتر نہیں رہی۔ سال کی پہلی سہ ماہی کے دوران، ریل روڈ کی پوری تاریخ میں وقت پر پہنچنے والی کارکردگی سب سے اچھی رہی، اور حفاظت اور آسانیاں پیدا کرنے والے ہمارے جذبے میں بھی کوئی کمی نہیں آئی ہے۔ یہ ریکارڈز میٹرو نارٹھ کی پوری ٹیم کے لیے واضح گواہیاں ہیں، اور مجھے انکے اس شاندار کام پر بہت فخر ہے جو انہوں نے ہمیں اس کامیابی تک پہنچانے کے لیے دن رات کیا۔"

2024 کے پہلے تین مہینوں کے دوران LIRR اور Metro-North میں سے ہر ایک نے وقت پر پہنچنے والی اپنی کارکردگی بھی برقرار رکھی ہے اور سواریوں کی بڑھتی ہوئی تعداد کا جشن بھی منایا ہے، یعنی ان میں سے ہر ایک پر پچھلے ہفتے تقریباً 1.4 ملین افراد نے سفر کیا۔ شاندار کارکردگی والے سال 2023 کی کامیابیوں کو مزید بڑھاتے ہوئے جس میں LIRR اور Metro-North دونوں نے 2019 کی سطحوں کو پیچھے چھوڑ دیا، دونوں ریل روڈز پر فی الوقت اوسطاً 200,000 افراد سفر کر رہے ہیں۔

مسلسل چار مہینوں سے LIRR کے پورے سسٹم میں وقت پر پہنچنے والی کارکردگی 94 فیصد سے زیادہ رہی ہے۔ کاروباری ایام کے دوران، LIRR نے گرینڈ سینٹرل میڈیسن کے افتتاح کے بعد سے مسلسل 200,000 سے زیادہ سواریوں کو انکی منزل مقصود تک پہنچایا ہے، جبکہ کاروباری ایام کی موجودہ اوسط کم از کم 230,000 سواریاں روزانہ ہے۔

میٹرو-نارٹھ کا ہفتہ وار ریکارڈ جو 6 مئی والے ہفتے کے دوران قائم ہوا، اس میں وبا کے بعد پہلی بار ایسا ہوا ہے کہ اس ریل روڈ پر پورے ایک ہفتے تک اوسطاً 200,000 سے زیادہ سواریوں نے سفر کیا جو گزشتہ سات کاروباری دنوں میں سے چھ دنوں تک اس مجموعی تعداد سے زیادہ رہی۔ سواریوں کی بلند ترین تعداد کا یہ ریکارڈ وقت پر پہنچنے والی کارکردگی کے ساتھ ساتھ قائم ہوا ہے۔ 2024 میں وقت پر پہنچنے کی تاریخی 98.8 فیصد کارکردگی کے علاوہ بھی میٹرو-نارٹھ کی وقت پر پہنچنے والی کارکردگی گزشتہ چار سالوں میں بھی کم از کم 97 فیصد رہی ہے۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیف | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)